

பிரசார் பாரதி
அகில இந்திய வானொலி, சென்னை-4
20 04 2026 MONDAY 12 40 PM
ஆகாஷ்வாணி - செய்திகள்

தலைப்புச் செய்திகள்

1. புதுதில்லி வந்துள்ள தென்கொரிய அதிபர் திரு. Lee Jae Myung-குடன் பிரதமர் திரு. நரேந்திர மோடி இருதரப்பு பேச்சுகள் நடத்தி வருகிறார்.
2. இந்தியாவின் உள்நாட்டு உற்பத்தி நடப்பு நிதியாண்டில் 7 புள்ளி ஒரு சதவீதமாக இருக்கும் என்று பாரத ஸ்டேட் வங்கி கூறியுள்ளது.
3. சவுதி அரேபியா சென்றுள்ள தேசிய பாதுகாப்பு ஆலோசகர் திரு. அஜித் தோவல், எரிபொருள் வர்த்தகத்தை தடையின்றி மேற்கொள்வது குறித்து அந்நாட்டு தலைவர்களுடன் ஆலோசனை நடத்தினார்.
4. இலங்கை சென்றுள்ள குடியரசு துணைத்தலைவர் திரு. சி.பி. ராதாகிருஷ்ணன், இந்தியாவின் நிதியுதவியுடன் Nuwara Eliya-வில் கட்டப்பட்டு வரும் குடியிருப்புப் பகுதிகளை இன்று பார்வையிட்டார்.
5. ஐ.பி.எல். கிரிக்கெட் போட்டியில், குஜராத் அணி இன்று மும்பை அணியை எதிர்கொள்கிறது.

<<<<>>>>

பிரதமர் திரு. நரேந்திர மோடி, புதுதில்லி வந்துள்ள, தென்கொரிய அதிபர் திரு. Lee Jae Myung-குடன் தற்போது இருதரப்பு பேச்சுகள் நடத்தி வருகிறார்.

இருநாடுகளுக்கும் இடையிலான ஒத்துழைப்பை வலுப்படுத்துவது குறித்தும், புதிய முயற்சிகளை மேற்கொள்வது குறித்தும் இருதலைவர்களும் ஆலோசித்து வருகின்றனர்.

இந்த பேச்சுவார்த்தைக்குப் பின், இருதரப்பு ஒப்பந்தங்கள் கையெழுத்தாகவுள்ளன.

புதுதில்லி வந்துள்ள, தென்கொரிய அதிபர் திரு. Lee Jae Myung-க்கு குடியரசுத்தலைவர் மாளிகையில் இன்று அரசமுறை வரவேற்பு அளிக்கப்பட்டது

இந்த நிகழ்வில் குடியரசுத்தலைவர் திருமதி. திரௌபதி முர்மு, பிரதமர் திரு. நரேந்திர மோடி, வெளியுறவு அமைச்சர் டாக்டர் ஜெய்சங்கர், தகவல் தொழில்நுட்பத்துறை அமைச்சர் திரு. அஷ்வினி வைஷ்ணவ் உள்ளிட்டோர் கலந்து கொண்டனர்.

முன்னதாக ராஜ்கோட்டில் உள்ள மகாத்மா காந்தி நினைவிடத்தில் தென்கொரிய அதிபர் மலர் மரியாதை செலுத்தினார்.

<<<<<>>>>

பகவான் *Basaveshwara* ஜெயந்தியை முன்னிட்டு, பிரதமர் திரு. நரேந்திர மோடி, அன்னாருக்கு புகழாரம் சூட்டியுள்ளார்.

இதுதொடர்பாக அவர் வெளியிட்டுள்ள சமூகவலைதளப் பதிவில், *Basaveshwara*-வின் போதனைகள் என்றும் நிலைத்திருக்கும் என்றும், அவரது தொலைநோக்கு பார்வை, சமூகத்தில் பெரும் மாற்றத்தை ஏற்படுத்தியுள்ளதாகவும் குறிப்பிட்டுள்ளார்.

பாதுகாப்புத்துறை அமைச்சர் திரு. ராஜ்நாத் சிங் வெளியிட்டுள்ள சமூகவலைதளப் பதிவில், ஜெகத்குரு *Basaveshwara*-வின் போதனைகள், சமத்துவம், கண்ணியம் மற்றும் சமூக நீதியை நிலைநாட்டுவதாக தெரிவித்துள்ளார்.

<<<<<>>>>

நடப்பு நிதியாண்டில் நாட்டின் மொத்த உள்நாட்டு உற்பத்தி 6 புள்ளி எட்டு சதவீதத்திலிருந்து 7 புள்ளி ஒரு சதவீதமாக இருக்கும் என்று பாரத ஸ்டேட் வங்கி மதிப்பீடு செய்துள்ளது.

இதுதொடர்பாக அந்த வங்கி வெளியிட்டுள்ள ஆய்வறிக்கையில், மேற்காசிய போர்ச் சூழல் காரணமாக ஏற்பட்டுள்ள பெட்ரோலியப் பொருட்கள் பற்றாக்குறையை திறம்பட கையாண்டு, போதிய அளவில் இருப்பை பராமரிப்பதில் இந்தியா வெற்றியடைந்துள்ளதாகவும் தெரிவிக்கப்பட்டுள்ளது.

நாட்டின் ஒட்டுமொத்த பொருளாதார அடிப்படை கட்டமைப்புகள் வலுவாக இருப்பதாகவும் அதில் கூறப்பட்டுள்ளது.

பணவீக்க விகிதம் 4 புள்ளி ஐந்து சதவீதமாகவும், நாட்டின் நிதி பற்றாக்குறை 4 புள்ளி ஐந்திலிருந்து 4 புள்ளி ஆறு சதவீதமாக இருக்கும் என்றும் தெரிவிக்கப்பட்டுள்ளது.

El Nino வெப்பத்தாக்கம் காரணமாக பருவமழை பாதிக்கப்படக்கூடும் என்றும், இதன் தாக்கம் பொருளாதார நடவடிக்கைகளிலும் எதிராலிக்கும் என்று கூறப்பட்டுள்ளது.

இருப்பினும், வங்கித்துறை சீராக செயல்படும் என்றும் அந்த அறிக்கை தெரிவிக்கிறது.

மேற்காசிய போர் சூழலால், வேளாண்மை, சிறு குறு மற்றும் நடுத்தர தொழில்கள் மற்றும் விநியோக கட்டமைப்பில் பாதிப்புகள் ஏற்படக்கூடும் என்றும் தெரிவிக்கப்பட்டுள்ளது.

<<<<<>>>>

சவுதி அரேபியா சென்றுள்ள தேசிய பாதுகாப்பு ஆலோசகர் திரு. அஜித் தோவல், அந்நாட்டின் முக்கிய தலைவர்களுடன் பாதுகாப்பு ஒத்துழைப்பு குறித்து பேச்சு நடத்தி வருகிறார்.

மேற்காசிய போர் சூழல் காரணமாக, அப்பகுதியில் ஏற்பட்டுள்ள அசாதாரண சூழலால், எரிபொருள் வர்த்தகத்திற்கு ஏற்பட்டுள்ள பாதிப்பை சரி செய்வது குறித்தும் அவர் பேச்சு நடத்துகிறார்.

முன்னதாக, நேற்று சவுதி அரேபியா சென்ற திரு. அஜித் தோவலை, ரியாத் சர்வதேச விமானநிலையத்தில் அந்நாட்டிற்கான இந்திய தூதர் திரு. Suhel Ajaz Khan மற்றும் சவுதி அரேபிய அமைச்சர் திரு. Saud Al Sati உள்ளிட்டோர் வரவேற்றனர்.

அந்நாட்டு எரிசக்தி துறை அமைச்சர் திரு. அப்துல்லா அஜிஸ் சல்மான், வெளியுறவு அமைச்சர் திரு. Faisal Bin Farhan உள்ளிட்டோரையும் சந்தித்து திரு. அஜித் தோவல் இதுவரை பேச்சு நடத்தியுள்ளார்.

<<<<<>>>>

மகளிர் இடஒதுக்கீட்டு மசோதாவை தடுத்த தற்கால விளைவுகளை எதிர்க்கட்சிகள் சந்திக்க வேண்டும் என்று நாடாளுமன்ற விவகாரங்கள் துறை அமைச்சர் திரு. கிரண் ரிஜிஜு கூறியுள்ளார்.

புதுதில்லியில் செய்தியாளர்களிடம் பேசிய அவர், இந்த மசோதாவை நிறைவேற்ற விடாமல் தடுத்தவர்களுக்கு உரிய தண்டனை கிடைக்கும் என்றும் அவர் தெரிவித்தார்.

மகளிர் இடஒதுக்கீட்டு மசோதாவை மீண்டும் கொண்டு வந்து, நிறைவேற்ற வேண்டும் என்பதில் மத்திய அரசு உறுதியுடன் இருப்பதாகவும் திரு. கிரண் ரிஜிஜு கூறினார்.

<<<<<>>>>

இலங்கைக்கு இரண்டு நாள் அரசுமுறைப் பயணமாக சென்றுள்ள குடியரசு துணைத்தலைவர் திரு. சி.பி. ராதாகிருஷ்ணன், இன்று காலை Nuwara Eliya சென்றார்.

அங்குள்ள தமிழ் மக்கள், அவருக்கு அன்பான வரவேற்பு அளித்தனர்.

இந்தியாவின் நிதியுதவியுடன் அங்கு கட்டப்பட்டு வரும் குடியிருப்பு பகுதிகளை அவர் பார்வையிட்டார்.

அங்குள்ள மக்களிடம் கலந்துரையாடிய திரு. சி.பி. ராதாகிருஷ்ணன், மக்களின் வாழ்க்கைச் சூழல் குறித்து கேட்டறிந்தார்.

<<<<<>>>>

இனி தேர்தல் களம்...

(சவுண்ட் பைட் - மியூசிக் - 15 செகண்ட்ஸ்)

தமிழக சட்டப்பேரவைத் தேர்தலையொட்டி, தொகுதி வாரியாக எமது செய்தியாளர் வழங்கும் இந்த தொகுப்பில் இன்று இடம்பெறுகிறது திருவண்ணாமலை மாவட்டம்.

(வாய்ஸ் பைட் - ரவிச்சந்திரன் - 3 min 9 sec.)

<<<<<>>>>

இந்திய - அமெரிக்க இருதரப்பு வர்த்தக ஒப்பந்தம் தொடர்பான பேச்சுவார்த்தை இன்று முதல் 3 நாட்களுக்கு வாஷிங்டனில் நடைபெறுகிறது.

வர்த்தகத் துறை கூடுதல் செயலர் திரு. Darpan Jain, தலைமையிலான இந்திய குழு இந்தப் பேச்சுவார்த்தையில் பங்கேற்கிறது.

சுங்கவரித்துறை மற்றும் வெளியுறவு அமைச்சு அதிகாரிகளும் இப்பேச்சுவார்த்தையில் கலந்து கொள்கின்றனர்.

<<<<<>>>>

ராஜஸ்தான், உத்தரபிரதேசம், மத்தியப்பிரதேசம், சத்திஷ்கட், ஜார்க்கண்ட் மாநிலங்களில் இன்று அனல் காற்று வீசக்கூடும் என்று இந்திய வானிலை ஆய்வு மையம் தெரிவித்துள்ளது.

மேற்குவங்கத்தில் கங்கைச் சமவெளிப் பகுதிகள் மற்றும் ஆந்திரா, கர்நாடகா மற்றும் கேரள மாநில கடலோரப் பகுதிகள், அடுத்த 3 நாட்களுக்கு வெப்பமான மற்றும் ஈரப்பதமான வானிலை நிலவக்கூடும் என்று தெரிவிக்கப்பட்டுள்ளது.

<<<<<>>>>

ஐ.பி.எல். கிரிக்கெட் போட்டியில், குஜராத் அணி இன்று மும்பை அணியை எதிர்கொள்கிறது.

இப்போட்டி அஹமதாபாத்தில் இரவு மணி 7.30க்கு தொடங்குகிறது.

<<<<<>>>>

ஜெர்மனியில் நடைபெற்ற சர்வதேச ஸ்கேட்டிங் போட்டியில் இந்தியாவின் *Anand Kumar Velkumar* சீனியர் ஆடவர் பிரிவில் ஒட்டுமொத்த சாம்பியன் பட்டத்தை வென்றுள்ளார்.

<<<<<>>>>

Aronyak Ghosh இந்தியாவின் 95வது *Grandmaster* ஆனார்.

Thailand-ல் நடைபெற்ற *Bangkok Chess* போட்டியில் தனது இறுதி *Grand Master* தர நிலையை எட்டி, அவர் இந்த சாதனையை படைத்துள்ளார்.

<<<<<end>>>>